

سنڌ آرڊيننس نمبر I مجريه 1999

SINDH ORDINANCE NO.I OF 1999

سنڌ يونيورسٽي ۽ بورڊن جا امتحان (غلط ڪارين جو خاتمو)

آرڊيننس، 1999

THE SINDH UNIVERSITY AND BOARDS
EXAMINATIONS (ERADICATION OF
MALPRACTICES) ORDINANCE, 1999

فهرست (CONTENTS)

تمهيد (Preamble)

دفعات (Sections)

1. مختصر عنوان ۽ شروعات

Short title and commencement

2. وصفون

Definitions

3. غلط ڪاري جي سزا

Punishment for malpractice

سنڌ آرڊيننس نمبر I مجريه 1999

SINDH ORDINANCE NO. I OF 1999

سنڌ يونيورسٽي ۽ بورڊن جا امتحان (غلط

ڪارين جو خاتمو) آرڊيننس، 1999

THE SINDH UNIVERSITY AND
BOARDS EXAMINATIONS
(ERADICATION OF MALPRACTICES)
ORDINANCE, 1999

[16 جنوري 1999]

آرڊيننس جنهن ذريعي صوبي ۾ يونيورسٽي يا بورڊ جي
امتحانن ۾ غلط ڪارين جو خاتمو ڪيو ويندو.

تمهيد (Preamble) جيئن ته صوبي ۾ يونيورسٽي يا بورڊ جي امتحانن ۾ غلط
ڪارين جو خاتمو ڪرڻ ضروري ٿي پيو آهي؛

۽ جيئن ته سنڌ اسيمبلي جو سيشن هلندڙ نه آهي ۽ سنڌ جو
گورنر مطمئن آهي ته موجوده صورتحال ۾ تڪڙو قدم ڪرڻ
ضروري آهي؛

هاڻي تنهن ڪري، اسلامي جمهوريه پاڪستان جي آئين جي
آرٽيڪل 128 جي شق (1) موجب مليل اختيارن تحت سنڌ
جي گورنر هيٺيون آرڊيننس جوڙي نافذ ڪرڻ فرمايو آهي؛

1. هن آرڊيننس کي سنڌ يونيورسٽي ۽ بورڊن جا امتحان
مختصر عنوان ۽
شروعات (غلط ڪارين جو خاتمو) آرڊيننس، 1999 سڏيو ويندو.

(2) هي فوري طور لاڳو ٿيندو.

Short title and
commencement

وصفون
Definitions

2. هن آرڊيننس ۾ جيستائين ڪجهه مضمون ۽ مفهوم جي متضاد نه هجي، تستائين:

(a) “واهر ڪرڻ” کي اها معنيٰ هوندي جيڪا ان کي پاڪستان پينل ڪوڊ، 1860 ۾ ڏنل آهي.

(b) “جوابي ڪاپي” مطلب دستاويز جنهن ۾ جواب موجود هجن يا جواب جيڪي اميدوارن طرفان هڪ امتحان دوران امتحان جي مقصد لاءِ سواليه پيپر ۾ موجود سوالن بابت ڏنا ويا هجن، ۽ ان ۾ شامل آهي جوابي ڪاپي جو ڪو حصو.

(c) “بورڊ” مطلب ثانوي ۽ اعليٰ ثانوي تعليمي بورڊ ۽ جنهن ۾ شامل آهي قانون موجب قائم ڪيل بورڊ آف ٽيڪنيڪل ايجوڪيشن؛

(d) “اميدوار” مطلب هڪ شخص جنهن داخلا لاءِ درخواست ڏني هجي يا امتحان ۾ ويٺو هجي؛

(e) “ملازم” مطلب يونيورسٽي يا بورڊ ۾ مستقل يا عارضي طور يا ڪانٽريڪٽ بنيادن تي ملازمت تي رکيل ڪو شخص، پوءِ اهو مفت ۾ هجي يا معاوضي تي هجي؛

(f) “امتحان” مطلب يونيورسٽي يا بورڊ طرفان سرٽيفڪيٽ، ڊپلوما يا ڊگري ڏيڻ لاءِ اميدوار جي پرک جي مقصد لاءِ استعمال ڪيل طريقو جيئن معاملو هجي؛

(g) “ممتحن” مطلب يونيورسٽي يا بورڊ طرفان امتحان وٺڻ جي مقصد لاءِ مقرر ڪيل شخص ۽ جنهن کي اميدوار جي جوابي ڪاپي چڪاسڻ جو اختيار حاصل هوندو يا اميدوار جي اهليت لکت يا زباني امتحان ذريعي جاچيندو ۽ ان

کانپوءِ مارڪون ڏيندو ۽ جنهن ۾ شامل آهي اهڙي ممتحن طرفان مارڪون ڏيڻ جو معيار چڪاس لاءِ مقرر ڪيل ڪو شخص:

(h) “مرڪز” مطلب يونيورسٽي يا بورڊ طرفان امتحان منعقد ڪرڻ لاءِ بيان ڪيل هنڌ يا جوابي ڪاپين جي چڪاس جو هنڌ، جيئن به معاملو هجي؛

(i) “وقت کان اڳ پڌرو ٿيل سوال يا سوالِي پرچو” مطلب ڄاڻايل طريقيڪار موجب اميدوار کي ملندڙ سوالِي پرچي مان ڪو سوال يا ڪي سوال پڌرا ٿيڻ؛

(j) “سوالِي پرچو” مطلب دستاويز جنهن ۾ سوال موجود هجن يا امتحان جا سوال جن جو اميدوار کي جواب ڏيڻو آهي؛

(k) “سپروائيزري اسٽاف” مطلب يونيورسٽي يا بورڊ، جيئن معاملو هجي، انهن طرفان امتحانن جي سلسلي ۾ مقرر ڪيل اسٽاف؛

(l) “يونيورسٽي” مطلب قانون تحت قائم ڪيل يونيورسٽي.

3. جيڪو به ڏوهي هوندو:

غلط ڪريءَ جي سزا

Punishment for
malpractice

(i) وقت کان اڳ سوال يا سوالِي پرچي جي پڌرو ٿيڻ جي يا ان سلسلي ۾ ڪا ڪلاسيڪائيڊ معلومات ته اهڙو سوال يا سوالِي پرچو لکت يا زباني امتحان لاءِ تيار ٿيو آهي يا تيار ڪيو ويو آهي؛ يا

(ii) داخلا فارم ۾ غلط ڄاڻ فراهم ڪرڻ يا امتحان سان لاڳاپيل ڪنهن ٻئي ڪاغذ ۾ غلط ڄاڻ ڏيڻ؛ يا

(iii) سوالِي پرچي جو ڪو به حصو حل ڪرڻ ۾ مدد ڪرڻ يا ڪا مدد حاصل ڪرڻ يا ڪنهن ٻئي اميدوار کي پنهنجي جوابي ڪاپي مان نقل ڪرڻ جي اجازت ڏيڻ يا پاڻ ايئن

ڪرڻ؛ يا

(iv) اميدوار کي طئي ٿيل وقت پورو ٿيڻ کانپوءِ به ڪو سوال

يا سوالِي پرچو حل ڪرڻ جي اجازت ڏيڻ؛

(v) غير قانوني طور تي سڄي جوابي ڪاپي يا ڪاپي جو

ڪو حصو امتحاني مرڪز کان ٻاهر کڻي وڃڻ؛ يا

(vi) امتحاني ڪاپي يا ان جي ڪنهن حصي جي مٽا سٽا

ڪرڻ؛

(vii) ڪنهن اميدوار کي ممتحن طرفان بدديانتي سان

وڌيڪ يا گهٽ مارڪون ڏيڻ؛

(viii) ڪنهن اميدوار کي ممتحن طرفان ڏنل مارڪن ۾

بدديانتي سان ڪنهن دستاويز ۾ وڌيڪ يا گهٽ مارڪون

ڏيڻ، جيڪڏهن ايئن ڪندڙ شخص ممتحن کانسواءِ ڪو

ٻيو آهي؛ يا

(ix) ڪنهن اميدوار کي امتحان دوران سوالِي پرچي ۾ شامل

ڪنهن سوال جو جواب فراهم ڪرڻ يا امتحان دوران

جيڪو سوال رکيو ويو هجي يا رکيو وڃڻو هجي؛ يا

(x) ڪنهن سرٽيفڪيٽ يا يونيورسٽي يا بورڊ جي

ٽيبلوئيشن، رجسٽر يا پٽي ڪاغذ يا رڪارڊ ۾ ڦير ڦار ڪرڻ،

تبديلي ڪرڻ، مٽا سٽا ڪرڻ يا ڊاهه ڊوهه ڪرڻ، يا ڪنهن

ٻه طريقي سرٽيفڪيٽ، ڪاغذ يا رڪارڊ استعمال ڪرڻ يا

استعمال ڪرڻ جو سبب بڻجڻ، ڄاڻيندي ته ان ۾ ايئن ڦير

ڦار ڪئي، تبديلي ڪئي، مٽا سٽا ڪئي يا ڊاهه ڊوهه ڪئي

وئي آهي؛ يا

(xi) امتحاني پرچن، امتحاني ڪاپين، ممتحن، امتحان

منعقد ڪرڻ، فرضي رول نمبرن، امتحانن جي نتيجن يا ان

سان لاڳاپيل ڪا به معلومات ڏيڻ يا حاصل ڪرڻ؛

(xii) سرڪاري امتحاني نتيجن کي امتحاني ڪاپين جي بدلي، ڦير ڦار، مٽا مٽا سان غلط ڪرڻ يا يونيورسٽي يا بورڊ طرفان سنڀاليل رڪارڊ کي غلط ڪرڻ؛ يا

(xiii) امتحاني مرڪز تي امتحانن يا امتحاني ڪاپيون ورهائڻ ۾ ڪنهن به طريقي رڪاوٽ وجهڻ؛ يا

(xiv) ڪنهن امتحاني مرڪز جي انچارج ڪنهن شخص تي حملو ڪرڻ يا ڌمڪيون ڏيڻ يا امتحانن سان لاڳاپيل ڪنهن ٻئي شخص تي حملو ڪرڻ يا ڌمڪيون ڏيڻ، امتحانن جي سلسلي ۾ ڪوفائڊو حاصل ڪرڻ لاءِ؛ يا

(xv) ڪنهن امتحان دوران، امتحان جي نتيجن جي پڌرائي يا پيپرن جي مارڪن، يا امتحانن سان لاڳاپيل ڳجهي معلومات لاءِ ڪنهن ملازم کي ڪرپشن ۽ بدديانتي سان رسائي ڪرڻ يا اثر انداز ٿيڻ،

(xvi) ڄاڻايل طريقيڪار سان ٽڪراءَ ۾ امتحاني ديوتي نڀائڻ لاءِ سپروائيزري اسٽاف طور مقرر ڪرڻ يا مقرر ڪرائڻ؛

(xvii) امتحان دوران حقيقي اميدوار جي بدراڻ اميدوار طور حصو وٺڻ؛

(xviii) ڪنهن غلط مقصد لاءِ، يونيورسٽي يا بورڊ طرفان الات ڪيل مرڪز بدراڻ ڪنهن ٻيئي مرڪز تي امتحان وٺڻ؛ يا

(xix) مٿي ڄاڻايل ڪمن مان ڪو به ڪم ڪرڻ يا ان لاءِ واهر ڪرڻ؛

ان تي قيد جي سزا ڏني ويندي، جنهن جو مدو ٽن سالن تائين وڌي سگهي ٿو يا ڏنڊ جيڪو هڪ سئو هزار رپين تائين وڌي

سگهي ٿو يا ٻئي گڏ، پر جيڪڏهن جتي ڏوهه ڪندڙ اميدوار آهي ته ان کي قيد جي سزا ڏني ويندي جيڪا هڪ سال کان وڌيڪ نه هوندي يا ڏنڊ جي سزا جيڪا پجاهه هزار رپين کان وڌيڪ نه هوندي يا ٻئي گڏ.

4. ڏوهن جي شڪايت

هن آرڊيننس تحت ڪو ڏوهه رپورٽ ٿيڻ تي، فقط پوليس طرفان ازالو لائق هوندو يا يونيورسٽي جي سلسلي ۾ يونيورسٽي جي رجسٽرار يا سندس طرفان لکت ۾ ان سلسلي ۾ بااختيار بڻايل يونيورسٽي جي ٻئي ڪنهن عملدار طرفان، ۽ بورڊ جي سلسلي ۾ ڏوهه جي صورت ۾ بورڊ جي چيئرمين يا اهڙي ٻئي عملدار طرفان جيڪو ان طرفان لکت ۾ اهڙي ڏوهه لاءِ بااختيار بڻايو ويو هجي ۽ اهڙو ڏوهه قابل ضمانت هوندو.

5. اڻ شايع ٿيل رڪارڊ مراعت يافته دستاويز هوندا

ڪو به ملازم يونيورسٽي يا بورڊ جي اڻ شايع ٿيل رڪارڊ سان لاڳاپيل ڪنهن حقيقت جي شاهدي نه ڏيندو يا اهڙي يونيورسٽي يا بورڊ جي معاملن سان لاڳاپيل ڪو به ڪاغذ پيش نه ڪندو سواءِ يونيورسٽي رڪارڊس جي صورت ۾ وائيس چانسلر کان اڳواٽ لکت منظوري جي يا يونيورسٽي جي رجسٽرار ۽ بورڊ جي رڪارڊس جي صورت ۾ چيئرمين، جيئن معاملو هجي، ڏيندو يا ان کي ان سلسلي ۾ اجازت جي صوابديد حاصل هوندي.

نوٽ: آرڊيننس جو مذڪوره ترجمو عام ماڻهن جي واقفيت لاءِ آهي جيڪو ڪورٽ ۾ استعمال نٿو ڪري سگهجي.